



MALTA

QORTI TAL-MAGISTRATI (MALTA)

MAGISTRAT DR.

CONSUELO-PILAR SCERRI HERRERA

Seduta tal-5 ta' Marzu, 2014

Avviz Numru. 12/2014

Antonia Barbara

vs

John Polidano

Il-Qorti,

Rat ir-rikors tal-attrici pprezentat nhar is-16 ta' Jannar 2014 fir-Registru ta' din il-Qorti fejn talbet lil din il-Qorti sabiex tikkundanna lill-konvenut ihallasha s-somma ta' hdax-il elf, sitt mija u sitta u erbghin ewro (€11,646) gia hamest elef liri Maltin (Lm5,000) rapprezentanti ammont ekwivalenti ta' flus li kienu gew mislufa lill-konvenut kif jinsab rifless f'cheque hawn anness immarkat Dok A mahrug u ffirmat mill-istess konvenut li pero' baqa' ma giex onorat.

Bl-ispejjez kontra l-konvenut minn issa ngunt personalment ghas-subizzjoni.

Rat ir-risposta tal-konvenut kif prezentata fl-atti nhar 11 ta' Frar 2014 fejn eccepixxa:

1. *“Illi it-talba tar-rikorrenti hija preskritta.*
2. *Illi ghalhekk it-talba tar-rikorrenti hija infondata fil-fatt u fid-dritt u ghalhekk ghandha tigi michuda*
3. *Illi minghajr pregudizzju ghas-suepsost ebda ammont ta' flus ma huwa dovut minn l-intimat versu ir-rikorrenti u dan kif ser jirrizulta ahjar waqt it-trattazzjoni ta' din il-kawza*
4. *Salv eccezzjonijeit ulterjuri .”*

Semghet lil **Dr. Raphael Fenech Adami** jixhed fis-seduta tas-26 ta' Frar 2014 u jghid li huwa kien qed jippatrocina lill-attrici u dan wara li l-attrici kienet selfet is-somma ta' hames elef lira Maltin (Lm5,000) lill-konvenut. Qal li huwa fil-fatt kien baghat ittra ufficcjali lill-konvenut nhar it-28 ta' Novembru 2012 (Dok CSH)

fejn kien talab lill-konvenut ihallas lill-attrici s-somma ta' hamest elef liri Maltin (Lm5,000) li kienet selfet lilu. Tenna li in segwitu kien baghat ittra ufficjali ai temini ta' l-Artikolu 166A tal-Kapitolu 12 nhar id-19 ta' Dicembru 2012 (Dok CSH 1) fejn ghal darb'ohra talab lill-konvenut ihallas lill-attrici izda cio' nonostante l-konvenut baqa' ma ghamel l-ebda pagament. Sostna li huwa kien gie avvicinat minn Dr Henry Antoncich fil-mori tal-kawza u li dan kien qallu li l-konvenut kellu bzonn xi zmien sabiex ihallas lura din is-somma u fil-fatt kien baghat ittra bonarja datata 5 ta' April 2013 u mmarkata Dok CSH 2 fejn kien talab zmien ghall-konvenut sabiex ihallas bil-mod stante il-qaghda finanzjarja tieghu.

L-attrici **Antonia Barbara** xehdet fl-istess jum u kkonfermat li kienet selfet is-somma ta' hamest elef lira Maltin (Lm5,000) lill-konvenut u dan fis-sena 2006 u ftit ta' zmien wara kien taha cheque b'dan l-istess ammont pero' dan ic-cheque li kopja tieghu jinsab esebit fl-ati a fol. 2 ma ssarrafx minkejja li marret bih l-Bank f'zewg okkazonijiet. Qalet li l-konvenut lilha qatt ma qallha li ma riedx ihallasha lura izda dejjem kien igibilha skuza u jghidilha li kellu bzonn ibiegh xi proprjeta' sabeix ihallasha. Cio' nonostante baqa' ma hallashiex.

L-intimat **John Polidano** xehed fl-istess jum tas-26 ta' Frar 2014 u spjega li huwa kien issellef xi flus minghand ir-rikorrenti u dam tnax-il sena ihallasha ghoxrin lira Maltin (Lm20) fil-gimgha. Mistoqsi dwar il-hamest elef lira Maltin (Lm5,000) wiegeb li ma kien jaf xejn u kien nesa. Fl-istess hin qal pero' li kien issellef xi flus minghand l-attrici xi hmistax-il sena ilu. Mistoqsi jispjega ghaliex Dr Antoncich stqarr fl-ittra tieghu li kellu bzonn zmien sabiex ihallas qal li dan mhux hekk, kien kellem lil Dr Antoncich izda kien qallu li jekk il-kawza tinqata' kontra tieghu setghax ihallas id-debitu tieghu biz-zmien. Meta gie mistoqsi jekk il-kawza kinitx gja infethet qal li le kienu ghadhom stadju ta' skambju ta' ittri.

Il-Qorti semgħet lill-avukati difensuri jittrattaw l-ewwel eccezzjoni tal-preskrizzjoni u jawtorizzaw lill-Qorti tghaddi għas-sentenza tagħha fuq din l-eccezzjoni.

Ikkunsidrat:

Illi fl-ewwel eccezzjoni il-konvenut jecepixxi il-preskrizzjoni però ma jindikax taht liema artikolu. Illi fil-mori tal-kawza lanqas ma talab li ssir xi korrezzjoni fl-eccezzjoni tiegħu jew li jkun hemm zieda u jsemmi taht liema disposizzjoni tal-ligi kien qed jeccepixxi l-preskrizzjoni.

Illi kif gie kostantement ripetut fil-gurisprudenza nostrana, l-artikolu tal-ligi li a bazi tiegħu wiehed ikun qiegħed jecepixxi l-preskrizzjoni, għandha tigi indikata b'mod car u esplicitu minn min jinvokaha (**'Francis Bugeja nomine vs Indria Mercieca'**, Appell 29 ta' Meju 2000).

Fis-sentenza mogħtija mill-Qorti tal-Appell Sede Inferjuri nhar l-20 ta' Ottubru 2003 fil-kawza fl-ismijiet **'Martin Aquilina vs Christopher Friggieri'**:

"Il-Qorti ma tistax 'ex officio' tagħti effetti għall-preskrizzjoni jekk din ma tigix eccepita mill-parti interessata - artikolu 2111 tal-Kodici Civili - u ma għandhiex għalhekk tfittex biex tara kienx applikabbli għall-kaz xi preskrizzjoni partikolari li ma tkunx giet indikata b'mod car u esplicitu minn min jinvokaha."

Il-Prim'Awla tal-Qorti Civili fis-sentenza taghha tas-26 ta' Gunju 2003 fl-ismijiet **'Naudi Ronald noe vs Unispeed Shipping And Forwarding Ltd'** irritereniet li:

"Minhabba dak li jipprovdi l-artikolu 2111 tal-Kap 16, il-Qorti hija marbuta li tqis biss il-preskrizzjoni specifika mressqa mill-imharrek u ma tistax minn rajha tqis li jezisti terminu preskrittiv iehor (ukoll jekk dan jezisti), ghaliex, jekk isir dan, il-Qorti tkun qeghda tindahal u "tissupplixxi ghall-parti eccipjenti f'materja odjuza li fiha ma tistax tiehu inizzjattiva";

L-eccezzjoni tal-preskrizzjoni trid tinghata tifsira restrittiva, u ghalhekk jekk ikun jezisti xi dubju dwar l-applikabilita' taz-zmien preskrittiv minn dak li jirrizulta mill-atti, tali dubju ghandu jmur kontra l-eccipjent. Dan ma jfisser bl-ebda mod li l-attur huwa mehlus milli jressaq provi konvincenti fl-istadju tal-provi fil-mertu, biex isejjes l-allegazzjonijiet tieghu;"

Kif qalet il-Qorti fil-kawza citazzjoni numru 1791/99 fl-ismijiet **'Maltacom plc gja Korporazzjoni Telemalta vs Saline Co. Ltd'**, deciza fit-30 ta' Novembru 2004:

*"...Inoltre skond l-Art. 2111 il-Qorti ma tistax ex officio taghti effett ghall-preskrizzjoni jekk din ma tigix eccepita mill-parti interessata, li jfisser li l-Qorti ma tistax tissupplixxi ex officio ghan-nuqqas tal-parti u m'ghandhiex ghalhekk tfittex biex tara hijiex applikabbli ghall-kaz xi preskrizzjoni partikolari li ma tkunx indikata b'mod car u esplicitu minn min jinvoka" (PA (PS)) **Donald Manche noe vs Joseph Said** – 28 ta' Gunju 2003 (sottolinear ta' din il-Qorti).*

Illi ghalhekk a bazi ta' dawn il-konsiderazzjonijiet, l-ewwel eccezzjoni tal-preskrizzjoni tal-konvenut qed tigi michuda u tordna ghalhekk il-prosegwiment tal-kawza fuq il-mertu.

L-ispejjez huma rizervati ghall-gudizzju finali.

< Sentenza In Parte >

-----TMIEM-----